

अंगणवाडी इमारत बांधकामासाठी जिल्हा  
परिषद, भंडारा यांना सन २०११-१२ व  
२०१२-१३ मध्ये प्राप्त झालेल्या निधीपैकी  
अखर्चित निधी सन २०१५-१६ मध्ये खर्च  
करण्यास मान्यता देणेबाबत.

**महाराष्ट्र शासन**

**महिला व बाल विकास विभाग**

**शासन निर्णय क्रमांक: एबावि-२०१५/प्र.क्र.१४७ (भाग-२)/का.६**

नवीन प्रशासन भवन, ३ रा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : १५ सप्टेंबर, २०१५

**वाचा :-** १) शासन निर्णय, वित्त विभाग, क्रमांक संकीर्ण-१०.०२/प्र.क्र.१२८/अर्थोपाय,

दि.६ जून, २००८

२) मुख्य कार्यकारी अधिकारी, जिल्हा परिषद, भंडारा यांचे क्र.भंजिप/बा.क./ विअसा/

४१५/१५ दिनांक २०/०३/२०१५

३) मुख्य कार्यकारी अधिकारी, जिल्हा परिषद, भंडारा यांचे क्र.भंजिप/बा.क./विअसा/

११०३/१५ दिनांक २२/०६/२०१५

४) शासन निर्णय वित्त विभाग, क्र.संकीर्ण-१०.१५/प्र.क्र.१८/अर्थोपाय,

दिनांक २५/०८/२०१५

**प्रस्तावना :-**

वित्त विभागाच्या संदर्भाधीन क्र.१ च्या दिनांक ६ जून, २००८ च्या शासन निर्णयानुसार अखर्चित अनुदान हे लगतच्या एक वर्षापर्यंत खर्च करण्यास अनुमती आहे. जिल्हा परिषद, भंडारा यांना जिल्हा वार्षिक योजना (DPDC) अंतर्गत सन २०११-१२ या आर्थिक वर्षात रु.५१३.०० लक्ष, सन २०१२-१३ या आर्थिक वर्षात रु.९०.०० लक्ष व १३ वा वित्त आयोगांतर्गत सन २०१२-१३ या आर्थिक वर्षात रु.१९८.०० लक्ष अशाप्रकारे एकूण रु.८०१.०० लक्ष इतका निधी सन २०११-१२ व २०१२-१३ या वर्षात अंगणवाडी बांधकामासाठी उपलब्ध करून देण्यात आला होता. तथापि भंडारा जिल्हा परिषदेकडे सदर निधीपैकी जिल्हा नियोजन समिती (DPDC) अंतर्गतचा रु.६२,८८,६५८/- व १३ वा वित्त आयोगांतर्गतचा रु.१७१.६६ लक्ष अशाप्रकारे एकूण रु.२,३४,५४,६५८/- इतका निधी अखर्चित राहिला होता. सदर अखर्चित निधी सन २०१५-१६ या आर्थिक वर्षात खर्च करण्यास परवानगी देण्याचा प्रस्ताव शासनाच्या विचाराधीन होता.

**शासन निर्णय :-**

सन २०११-१२ व २०१२-१३ या आर्थिक वर्षात जिल्हा परिषद, भंडारा यांना जिल्हा वार्षिक योजना (DPDC) अंतर्गत सन २०११-१२ या आर्थिक वर्षात रु.५१३.०० लक्ष, सन २०१२-१३ या आर्थिक वर्षात रु.९०.०० लक्ष व १३ वा वित्त आयोगांतर्गत सन २०१२-१३ या आर्थिक वर्षात रु.१९८.०० लक्ष अशाप्रकारे एकूण रु.८०१.०० लक्ष इतका निधी सन २०११-१२ व २०१२-१३ या वर्षात अंगणवाडी बांधकामासाठी उपलब्ध करून देण्यात आला होता. तथापि भंडारा जिल्हा परिषदेकडे सदर निधीपैकी जिल्हा नियोजन समिती (DPDC)

अंतर्गतचा रु.६२,८८,६५८/- व १३ वा वित्त आयोगाअंतर्गतचा रु.१७१.६६ लक्ष अशाप्रकारे एकूण रु.२,३४,५४,६५८/- इतका निधी अखर्चित राहिला होता. याबाबत मुख्य कार्यकारी अधिकारी, जिल्हा परिषद, भंडारा यांनी वरील सर्व स्रोतामधून प्राप्त झालेला निधी व शिल्लक निधीबाबत आढावा घेतला असून त्यास शासनाची मान्यता देण्यात येत आहे. सदर अखर्चित निधी एकूण रु.२,३४,५४,६५८/- सन २०१५-१६ या आर्थिक वर्षात दिनांक ३१/०३/२०१६ पर्यंत खर्च करण्यास खालील अटीच्या अधीन राहून शासन मान्यता देण्यात येत आहे.

- अ) जी कामे भौतिकदृष्ट्या पूर्ण झाली आहेत व खर्चाच्या परवानगी अभावी देयकाचे प्रदान होऊ शकत नाही अशा कामावर निधी खर्च करण्यात यावा. तसेच त्या कामावर इतर स्रोतातून खर्च न झाल्याची खात्री मुख्य कार्यकारी अधिकारी, जिल्हा परिषद, भंडारा यांनी करावी.
  - आ) जी कामे सुरु होऊन भौतिकदृष्ट्या अपूर्ण आहेत ती कामे पुढील दिनांक ३१/०३/२०१६ पर्यंत पूर्ण होतील असे नियोजन करून सदर निधी दिनांक ३१/०३/२०१६ पर्यंत खर्च करण्यात येईल याची दक्षता मुख्य कार्यकारी अधिकारी, जिल्हा परिषद, भंडारा यांनी घ्यावी.
  - इ) जी कामे अद्याप सुरु झालेली नाहीत त्या कामांचा निधी तात्काळ शासनास समर्पित करावा.
२. सदर शासन निर्णय वित्त विभाग, शासन निर्णय क्र.संकीर्ण-१०.१५/प्र.क्र.१८/अर्थोपाय, दिनांक २५/०८/२०१५ अन्वये अखर्चित निधी खर्च करण्यास मान्यता देण्याबाबत प्रशासकीय विभागांना दिलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९१५१०४४४१६५३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वि. फ. वसावे )

अवर सचिव, महाराष्ट्र शासन

प्रति,

- १) महालेखापाल, (लेखा व अनुज्ञेयता) (लेखा परिक्षा), महाराष्ट्र १ / २, मुंबई नागपूर
- २) आयुक्त, एकात्मिक बाल विकास सेवा योजना, रायगड भवन, नवी मुंबई
- ३) जिल्हाधिकारी, भंडारा
- ४) मुख्य कार्यकारी अधिकारी, जिल्हा परिषद, भंडारा
- ५) उपमुख्य कार्यकारी अधिकारी (बाल कल्याण), जिल्हा परिषद, भंडारा
- ६) वित्त विभाग, व्यय-६ व अर्थोपाय शाखा, मंत्रालय, मुंबई
- ७) नियोजन विभाग, मंत्रालय, मुंबई
- ८) जिल्हा कोषागार अधिकारी, भंडारा
- ९) महिला व बाल विकास विभाग, कार्या.४, मंत्रालय, मुंबई
- १०) निवड नस्ती / का.६